

Judicial Form No.60  
**CALENDAR AND JUDGMENT**  
 (For use in cases whether there are more accused persons than one)  
 District of Tenkasi  
 Calendar of cases tried by the Judicial Magistrate of Tenkasi.

| Date of offence  | Date of Report of complaint                  | Remand or surrender of accused | Release on bail | Commencement of trial | close of trial | Sentence of order |
|------------------|--|--------------------------------|-----------------|-----------------------|----------------|-------------------|
| 12.02.2020       | 13.02.20                                     | 13.02.20                       | 17.02.20        | 08.07.24              | 19.02.26       | 05.03.26          |
| C.S.D. 14.02.20  | <u>Explanation of Delay and Remarks:</u> NIL |                                |                 |                       |                |                   |
| C.S.F.D 30.12.21 |  |                                |                 |                       |                |                   |
| D.Cogni.30.12.21 |  |                                |                 |                       |                |                   |
| A.P.D. 08.07.24  |  |                                |                 |                       |                |                   |

Judgment in CC 180/2021 on the file of the Judicial Magistrate of Tenkasi.

Complainant: The Sub Inspector of Police, Sendamaram P.S in Cr.No.76/2020

| Name of the Accused | Age  | Fathers/Husband's Name |
|---------------------|------|------------------------|
| Saminathan          | 1984 | Chellaiah              |

| Caste or Religion | Calling | Residence     | Police station |
|-------------------|---------|---------------|----------------|
| Hindu             | Coolie  | Kadampankulam | Sendamaram     |

**Offence** : Section 294(b), 506(2) IPC, Sec.4 of TNPHW Act

**Sentence** : Accused is found not guilty U/s 294(b), 506(2) IPC, Sec.4 of TNPHW Act and the accused are acquitted U/s 248(1) of Crpc.,

Judicial Magistrate,  
Tenkasi.

நீதித்துறை நடுவர் நீதிமன்றம், தென்காசி  
முன்னிலை: திருமதி.எஸ்.முத்து லெட்சுமி, பி.ஏ., எம்.எல்.,  
நீதித்துறை நடுவர், தென்காசி  
2026 ம் வருடம் மார்ச் திங்கள் 5 ம் நாள் வியாழக்கிழமை  
ஆண்டுப்பட்டிகை வழக்கு எண் 180/2021  
CNR.No.TNTS02-002445-2021

அரசுக்காக - காவல் உதவி ஆய்வாளர்,  
பாவூர்சத்திரம் கா.நி.கு.எண் 76/2020

... குற்றமுறையீட்டாளர்

/எதிர்/

சாமிநாதன், 1984,  
த.பெ.செல்லையா,  
பிள்ளையார்கோவில் தெரு,  
கடம்பன்குளம்

... எதிரி

இவ்வழக்கு 30.12.2021 அன்று கோப்புக்கு எடுக்கப்பட்டு, இறுதியான விசாரணைக்காக இன்று இந்நீதிமன்றத்தின் முன்னர் வரப்பெற்று முறையீட்டாளருக்காக அரசு உதவி வழக்கறிஞர் நிலை 2 தென்காசி அவர்கள் ஆஜராகியும், எதிரிக்காக கற்றறிந்த வழக்கறிஞர் திரு.E.குணசேகர் அவர்கள் ஆஜராகியும், இரு தரப்பு வாதங்களையும் கேட்டு சாட்சியங்களையும், சான்றாவணங்களையும் பரிசீலனை செய்து இந்நீதிமன்றம் ஆராய்ந்து வழங்கும் பின்வரும் ....

### **தீர்ப்புரை**

#### **அரசு தரப்பு வழக்கின் சுருக்கம் பின்வருமாறு -**

12.02.2020 ம் தேதி மாலை 04.30 மணியளவில் சாட்சி சண்முக ஈஸ்வரியும் அவரது கணவரான சாட்சி கணேசனும் கடம்பன்குளத்தில் உள்ள அவர்கள் வீட்டு முன்பு நின்றபோது அங்கு வந்த எதிரி சாட்சிகள் சண்முக ஈஸ்வரி, கணேசனைப் பார்த்து ஏ தேவிடியா கூதி மக்களா உங்களுக்கு பம்புசெட்ல தண்ணீர் கிடையாது, நீங்க எப்படி பம்புசெட்க்கு வரலாம் என்று சொல்லி அசிங்கமாக பேசி, இனிமேல் நீங்க பம்பு செட் பக்கம் வந்தா உங்க ரெண்டு பேரையும் அங்கேயே வெட்டி கொலை செய்து விடுவேன் என்று கொலை மிரட்டல் விடுத்ததாகவும், எனவே, எதிரி இதச பிரிவுகள் 294(பி), 506(2) மற்றும் தமிழ்நாடு பெண்கள் வன்கொடுமை தடுப்புச் சட்டம் பிரிவு 4 ன் கீழ் குற்றம் புரிந்துள்ளதாக எதிரி மீது சேர்ந்தமரம் காவல் நிலைய காவல் உதவி ஆய்வாளர் அவர்களால் குற்ற இறுதியறிக்கை தாக்கல் செய்யப்பட்டுள்ளது.

2. எதிரி இந்நீதிமன்றத்திலிருந்து பிரிவு 204 கு.வி.மு.ச.வின் கீழ் அனுப்பப்பட்ட அழைப்பாணையின் பேரில் ஆஜரானதும், வழக்காவணங்களின் நகல்கள் அனைத்தும் குவிமுச பிரிவு 207 ன் கீழ் எதிரிக்கு இலவசமாக வழங்கப்பட்டது.

3. ஆலோசனை செய்ய அவகாசம் கொடுக்கப்பட்ட பின்னர் எதிரியிடம் குற்றம் குறித்து வினவியபோது அவர் குற்றத்தினை மறுத்துள்ளார். இரு தரப்பும் கேட்கப்பட்டு ஆவணங்கள் அனைத்தும் பரிசீலனை செய்த பின்னர் இந்நீதிமன்றம் பிரிவு 240(1) கு.வி.மு.ச.வின் படி எதிரி மீது இதச பிரிவுகள் 294(பி), 506(2) மற்றும் தமிழ்நாடு பெண்கள் வன்கொடுமை தடுப்புச் சட்டம் பிரிவு 4 ன் கீழ் குற்றச்சாட்டு வணைந்து கு.வி.மு.ச. பிரிவு 240(2)ன் கீழ் அதனை விளக்கி வினவியபோது அவர் தான் குற்றவாளி இல்லை என்று மறுத்துரைத்தார். எனவே, அரசு தரப்பு சாட்சியங்களை விசாரணை செய்ய உத்தரவிடப்பட்டது.

4. இந்த வழக்கில், எதிரிக்கு எதிரான குற்றங்களை நிரூபிக்கும் பொருட்டு அரசு தரப்பில் 4 சாட்சிகள் விசாரிக்கப்பட்டு, 5 சான்றாவணங்கள் குறியீடு செய்யப்பட்டன. சான்றுப்பொருள்கள் எதுவும் குறியீடு செய்யப்படவில்லை.

**5. அரசு தரப்பு சாட்சிகளின் சாட்சியங்களின் சுருக்கம் பின்வருமாறு -**

கடந்த 13.02.2020 ம் தேதி 09.30 மணிக்கு தலைமை காவலர் கோஸ்துரை என்பவர் நிலையப் பொறுப்பில் இருந்த போது சண்முகஈஸ்வரி என்பவர் நிலையம் ஆஜராகிக் கொடுத்த புகார் மனுவைப் பெற்று அதன் தன்மைக்கேற்ப நிலைய குற்ற எண் 76/2020, இதச பிரிவுகள் 294(b), 506(2) மற்றும் தமிழ்நாடு பெண்கள் வன்கொடுமை தடுப்பு சட்டம் பிரிவு 4 ன் கீழ் வழக்கு பதிவு செய்துள்ளதாகவும், அந்த புகார் மனு அ.சா.ஆ.2 மற்றும் முதல் தகவலறிக்கை அ.சா.ஆ.3 என்றும், பின்னர் வழக்கை புலன் விசாரணைக்கு எடுத்துக்கொண்ட விசாரணை அதிகாரி 13.02.2020 ம் தேதி 11.00 மணிக்கு சம்பவ இடத்திற்கு சென்று சாட்சிகள் ஐயம்மாள் மற்றும் குட்டித்தாய் ஆகியோர் முன்னிலையில் சம்பவ இடத்தையும் அதன் சுற்றுப்புறத்தையும் பார்வையிட்டு பார்வை மகஜர் அ.சா.ஆ.4, மாதிரி வரைபடம் அ.சா.ஆ.5 தயார் செய்துள்ளதாகவும், பின்னர் சம்பவ சாட்சிகளை தனித்தனியாக விசாரித்து வாக்குமூலம் பதிவு செய்துள்ளதாகவும், பின்னர் எதிரியை தேடி வந்த நிலையில் 13.02.2020 ம் தேதி 13.00 மணிக்கு கள்ளம்புளி அருகே வைத்து கைது செய்து தக்கவழிக்காவல் மூலம்

நீதிமன்ற காவலுக்கு அனுப்பி வைத்துள்ளதாகவும், பின்பு புலன் விசாரணை முடித்து எதிரி மீது இறுதி அறிக்கை தாக்கல் செய்துள்ளதாகவும் சாட்சியம் அளித்துள்ளார். இத்துடன் அரசு தர்ப்பு சாட்சியங்கள் முடிக்கப்பட்டது.

6. அரசு தர்ப்பு சாட்சிய விசாரணை முடிவுற்றவுடன் விசாரிக்கப்பட்ட சாட்சிகளின் அடிப்படையில் எதிரிக்கு எதிரான சங்கதிகளை எதிரியிடம் கூறி அது சம்பந்தப்பட்ட பகுதிகளை விளக்கி கு.வி.மு.ச. பிரிவு 313(1)(ஆ)ன் கீழ் வினவிய போது எதிரி பொய்ச்சாட்சி என்று கூறினார். எதிரி தர்ப்பில் விசாரிக்க சாட்சிகள் உண்டா ? என்று வினவிய போது, எதிரி சாட்சிகள் இல்லை என்று கூறினார். எனவே எதிரி தர்ப்பு சாட்சியம் முடிக்கப்பட்டது.

7. பின்னிட்டு இருதர்ப்பு வாதுரைகளும் கேட்கப்பட்டன. அரசு தர்ப்பு சாட்சிகளின் சாட்சியங்கள், சான்றாவணங்கள், இரு தர்ப்பு வாதுரைகள் ஆகியவற்றை பரிசீலித்த பின்னர் இவ்வழக்கில் தீர்மானிக்கப்பட வேண்டிய பிரச்சனை யாதெனில், எதிரி இதச பிரிவுகள் 294(பி), 506(2) மற்றும் தமிழ்நாடு பெண்கள் வன்கொடுமை தடுப்புச் சட்டம் பிரிவு 4 ன் கீழ் உள்ள குற்றச்சாட்டானது அரசு தர்ப்பால் தகுநிலை ஐயப்பாட்டிற்கு அப்பால் நிரூபணம் செய்யப்பட்டுள்ளதா ? என்பதேயாகும்.

### **8. அரசு தர்ப்பு வழக்கறிஞர் பின்வருமாறு வாதிட்டார் -**

எதிரி, அ.சா.1 யை அசிங்கமாக பேசி, கொலை மிரட்டல் விடுத்ததாக குற்றம் சாட்டப்பட்டுள்ள நிலையில், மேற்படி குற்றச்சாட்டானது அ.சா.1 முதல் அ.சா.4 வரையுள்ள சாட்சிகளின் மூலமும் அ.சா.ஆ.1 முதல் அ.சா.ஆ.5 வரையிலான சான்றாவணங்கள் மூலமும் தகுநிலை ஐயப்பாட்டிற்கு அப்பால் நிரூபணம் செய்யப்பட்டுள்ளதால் எதிரிக்கு அதிக பட்ச தண்டனை வழங்க வேண்டும் என்று வாதிட்டார்.

### **9. எதிரி தர்ப்பு வழக்கறிஞர் பின்வருமாறு வாதிட்டார் -**

அ.சா.1 முதல் அ.சா.3 வரையிலான சாட்சிகள் பிறழ் சாட்சியம் அளித்துள்ளார்கள் என்றும், அப்படி ஒரு சம்பவமே நடைபெறவில்லை என்றும், எனவே, புலன் விசாரணை அதிகாரி சம்பவமிடம் சென்று முறையான புலன் விசாரணை செய்யாமலேயே எதிரிக்கு எதிராக குற்ற இறுதியறிக்கை தாக்கல் செய்துள்ளார். எனவே, எதிரிக்கு எதிரானக் குற்றங்கள் எவ்வகையிலும்

நிரூபிக்கப்படவில்லை என முடிவு செய்து எதிரியை இந்த வழக்கிலிருந்து விடுதலை செய்ய வேண்டும் என்றும் வாதிட்டார்.

#### 10. தீர்வு -

12.02.2020 ம் தேதி மாலை 04.30 மணியளவில் சாட்சி சண்முக ஈஸ்வரியும் அவரது கணவரான சாட்சி கணேசனும் கடம்பன்குளத்தில் உள்ள அவர்கள் வீட்டு முன்பு நின்றபோது அங்கு வந்த எதிரி சாட்சிகள் சண்முக ஈஸ்வரி, கணேசனைப் பார்த்து ஏ தேவிடியா கூதி மக்களா உங்களுக்கு பம்புசெட்ல தண்ணீர் கிடையாது, நீங்க எப்படி பம்புசெட்க்கு வரலாம் என்று சொல்லி அசிங்கமாக பேசி, இனிமேல் நீங்க பம்பு செட் பக்கம் வந்தா உங்க ரெண்டு பேரையும் அங்கேயே வெட்டி கொலை செய்து விடுவேன் என்று கொலை மிரட்டல் விடுத்ததாகவும், எனவே, போலிசாரிடம் நடவடிக்கை எடுக்க புகார் கொடுத்ததாகவும் முதல் தகவல் அறிக்கை பதிவு செய்யப்பட்டுள்ளது.

11. எதிரியின் மீதான குற்றச்சாட்டானது அரசு தரப்பால் நிரூபணம் செய்யப்பட்டுள்ளதா என்று பார்க்கும் போது, புகார்தாரரான அ.சா.1 தனது சாட்சியத்தில், ஆஜர் எதிரியை தெரியும் என்றும், தன் கணவரின் உடன்பிறந்த தம்பி என்றும், சாட்சி கணேசன் தன் கணவர் என்றும், சாட்சி முருகன் என்பவரை தெரியும் என்றும், தான் எதிரியுடன் சமாதானமாக சென்றுவிட்டதாகவும், கடந்த 6 வருடங்களுக்கு முன்பு ஆஜர் எதிரிக்கும் தனக்கும் வாய்த்தகராறு ஏற்பட்டது என்றும், தங்களுக்குள் ஏற்பட்ட பிரச்சனையை ஊர் பெரியவர்கள் முன்பு பேசி தீர்த்துக் கொண்டதாகவும், தற்போது தனனிடம் காட்டப்படும் புகார் மனுவில் உள்ள அ.சா.ஆ.1 கையொப்பம் தன்னுடையதுதான் என்றும், புகார் மனுவில் என்ன எழுதியிருக்கிறது என்று தனக்கு தெரியாது என்றும், எதிரி தன்னை அசிங்கமாக பேசவில்லை, கொலைமிரட்டல் விடுக்கவில்லை என்றும் சாட்சியம் அளித்துள்ளார்.

12. அ.சா.2 தனது சாட்சியத்தில், ஆஜர் எதிரியை தெரியும் என்றும், தன் உடன்பிறந்த தம்பி என்றும், அ.சா.1 தன் மனைவி என்றும், சாட்சி முருகன் என்பவரை தெரியும் என்றும், தன் அண்ணன், தான் எதிரியுடன் சமாதானமாக சென்றுவிட்டதாகவும், கடந்த 6 வருடங்களுக்கு முன்பு ஆஜர் எதிரிக்கும் தனக்கும் வாய்த்தகராறு ஏற்பட்டதாகவும், தங்களுக்குள் ஏற்பட்ட பிரச்சனையை ஊர்

பெரியவர்கள் முன்பு பேசி தீர்த்துக் கொண்டதாகவும், எதிரி தன்னை அசிங்கமாக பேசவில்லை, கொலை மிரட்டல் விடுக்கவில்லை, தற்போது எதிரியுடன் சமாதானமாக சென்று சமாதான மனுவில் கையொப்பம் செய்துள்ளதாகவும், வழக்கை மேல் நடத்த விரும்பவில்லை என்றும் சாட்சியம் அளித்துள்ளார்.

13. அ.சா.3 தனது சாட்சியத்தில், ஆஜர் எதிரியை தெரியும் என்றும், தன் உடன்பிறந்த தம்பி என்றும், அ.சா.1 தன் தம்பி மனைவி என்றும், அ.சா.2 கணேசன் தன் தம்பி என்றும், இந்த வழக்கை பற்றி நேரடியாக எதுவும் தெரியாது என்றும் சாட்சியம் அளித்துள்ளார். மேற்கண்ட அரசு தரப்பு சாட்சிகளின் சாட்சியங்களை வைத்துப் பார்க்கும் போது, எதிரி, புகார்தாரரை அசிங்கமாக பேசி, கொலை மிரட்டல் விடுத்ததாக முன்னிலைப்படுத்தப்பட்ட அரசு தரப்பு வழக்கு வெகுவாக பாதிக்கிறது. மேற்படி அ.சா.1 முதல் அ.சா.3 வரையிலான சாட்சிகள் பிறழ் சாட்சிகளாக அரசு தரப்பில் விசாரிக்கப்பட்ட போதிலும் அரசு தரப்புக்கு ஆதரவாக எந்த சாட்சியமும் அளிக்கவில்லை.

14. இந்த வழக்கில், அ.சா.4 தனது சாட்சியத்தில், அ.சா.1 னிடம் புகார் மனு பெறப்பட்டு, முதல் தகவல் அறிக்கை பதிவு செய்யப்பட்டு, பார்வை மகஜர் மற்றும் மாதிரி வரைபடம் தயார் செய்து, புலன் விசாரணை முடித்து குற்ற அறிக்கை தாக்கல் செய்யப்பட்டது ஆகியவற்றை குறித்து சாட்சியம் அளித்துள்ளார். மேற்படி அ.சா.1 முதல் அ.சா.3 வரையிலான சாட்சிகள் அரசு தரப்பு வழக்கிற்கு ஆதரவாக சாட்சியம் அளிக்காமல் இருப்பதால் அ.சா.4 ன் சாட்சியத்தை மட்டுமே வைத்து எதிரிகள் குற்ற செயல்களில் ஈடுபட்டார் என்றோ அல்லது எதிரிகளுக்கு எதிரான அசிங்கமாக பேசி, கொலை மிரட்டல் விடுத்தார் என்ற குற்றச்சாட்டுகள் அரசு தரப்பில் தகுநிலை ஐயப்பாட்டிற்கு அப்பால் நிரூபணம் செய்யப்பட்டுள்ளது என்று முடிவுக்கு வர முடியாது என்று இந்நீதிமன்றம் முடிவு செய்கிறது.

15. மேற்சொன்ன விவாதம் காரணங்கள் மற்றும் பரிசீலனையை பார்க்கும் போது அரசு தரப்பில் எதிரி மீது இதச பிரிவுகள் 294(பி), 506(2) மற்றும் தமிழ்நாடு பெண்கள் வன்கொடுமை தடுப்பு சட்டம் பிரிவு 4 ன் கீழ் உள்ள குற்றச்சாட்டு தகுநிலை ஐயப்பாட்டுக்கு அப்பால் நிரூபணம் செய்யப்படவில்லை என்று இந்நீதிமன்றம் முடிவு செய்து, எதிரி குற்றவாளி இல்லை என்று கண்டறிகிறது.

16. முடிவில், எதிரி மீது இதச பிரிவுகள் 294(பி), 506(2) மற்றும் தமிழ்நாடு பெண்கள் வன்கொடுமை தடுப்பு சட்டம் பிரிவு 4 ன் கீழ் குற்றவாளி இல்லை என்று முடிவு செய்து எதிரியை குவிமுச பிரிவு 248(1)ன் கீழ் விடுதலை செய்து இந்நீதிமன்றம் தீர்ப்பளிக்கிறது.

17. இவ்வழக்கின் எதிரி கடந்த 13.02.2020 ம் தேதியன்று கைது செய்யப்பட்டு, கடந்த 17.02.2020 ம் தேதியன்று பிணையில் சென்றுள்ளார்.

**18. வழக்குச் சொத்து -**

இந்த வழக்கில் சொத்துக்கள் தாக்கல் இல்லை.

இத்தீர்ப்பானது என்னால் சுருக்கெழுத்து தட்டச்சுருக்கு உரைக்கப்பட்டு, அவரால் கணினியில் விரிவாக்கம் செய்யப்பட்டு, பின் என்னால் சரிபார்க்கப்பட்டு, பின்னர் 2026 ம் வருடம் மார்ச் திங்கள் 5 ம் நாளாகிய இன்று இத்திறந்த நீதிமன்றத்தில் அவையறிய பகரப்படுகிறது.

நீதித்துறை நடுவர்,  
தென்காசி.

**அரசு தர்ப்பு சாட்சிகள் -**

|        |                                     |
|--------|-------------------------------------|
| அ.சா.1 | சண்முகேஷ்வரி                        |
| அ.சா.2 | கணேசன்                              |
| அ.சா.3 | முருகன்                             |
| அ.சா.4 | திரு.அந்தோணி ஜெயராஜ், உதவி ஆய்வாளர் |

**அரசு தர்ப்பு சான்றாவணங்கள் -**

Judicial Form No.68

| SL. No | Description to the exhibit and its date | Date, when the exhibit was filed in the case | How marked | By whom filed | remarks |
|--------|---|--|------------|---------------|---------|
| 1      | புகார் மனுவினுள்ள அ.சா.1 ன் கையொப்பம்   | 17.02.2026                                   | அ.சா.ஆ.1   | அ.சா.1        | அசல்    |
| 2      | புகார் மனு                              | 19.02.2026                                   | அ.சா.ஆ.2   | அ.சா.4        | அசல்    |
| 3      | முதல் தகவல் அறிக்கை                     | 19.02.2026                                   | அ.சா.ஆ.3   | அ.சா.4        | அசல்    |

|   |                |            |          |        |      |
|---|----------------|------------|----------|--------|------|
| 4 | பார்வை மகஜர்   | 19.02.2026 | அ.சா.ஆ.4 | அ.சா.4 | அசல் |
| 5 | மாதிரி வரைபடம் | 19.02.2026 | அ.சா.ஆ.5 | அ.சா.4 | அசல் |

**அரசு தரப்பு சான்றுப் பொருள் - இல்லை.**

**எதிரி தரப்பு சாட்சிகள், சான்றாவணங்கள், சான்றுப்பொருள் - இல்லை**

நீதித்துறை நடுவர்,  
தென்காசி.

**குறிப்பு :-**

1. எதிரி விசாரணை காலத்தில் பிணையில் இருந்தார்.
2. தீர்ப்பு குறித்து காவல் துறைக்கு தகவல் தெரிவிக்கப்பட்டது.
3. அரசு வழக்கறிஞருக்கு தீர்ப்பு நகல் வழங்கப்பட்டது.
4. சாட்சிகளை மூன்று நாட்களுக்கு மேல் நிறுத்தி வைக்கப்படவில்லை.